

19 ta' Gunju, 1953

Imħallfin :—

Is-S.T.O. Dr. L.A. Camilleri, LL.D., *President*;

L-Onor. Dr. A.J. Montanaro Gauci, LL.D.;

L-Onor. Dr. W. Harding, B.Litt., LL.D.

Annetto Xuereb Montebello et. *versus* Paolina Magri et.

**Spoll — Reintegrazzjoni — Servitù "Luminum",  
"Ne Luminibus Afficiatur", u "Altius Non Tollendi" —  
Pussess — Tolleranza — Tieqa — Terminu —  
Art. 563 tal-Kodiċi Ċivili.**

*Hu paċifiku fil-gurisprudenza maltija illi leżistenza ta' tieqa mistuħa fil-fond proprju għal fuq art jew spazju mhux mibni ta' ladd ieħor ma hix servitù, imma sofferenza prekarja sakemm l-art jew spazju jibqgħu mhux mibnijin. U sid din l-art jew dan l-isparju jista' jibni u jimmura t-tieqa, ammenokkè s-sid tal-fond li fih hi mistuħa t-tieqa ma jipprwax, mhux is-servitù "luminum", imma jew is-servitù "ne luminibus afficiatur" jew dik "altius non tollendi".*

*Hu elementari, f'materja ta' pussess, illi l-pussess li trid il-liġi sli-spoljat għall-finiiet ta' l-azzjoni ta' reintegrazzjoni ma hemm bżonn*

ikun il-pussess b'titolu ta' proprjetà jew ta' servitù, iżda hu biżżejjed pussess kwalunkwe, anki purament materjali u "di fatto". Imma hu dejjem meħtieġ li l-attur jipprova li għandu "un possesso di fatto".

Issa, l-atti ta' mera tolleranza ma jistgħux isercu ta' fundament għall-akkwist tal-pussess; u allura tiegħa simili, li hija sempliċi att ta' tolleranza, ma tagħtix lanqas dak il-pussess kwalunkwe li huwa oġġett tar-reintegranda.

Jekk stess l-ispoljat għandu pussess tutelabili bl-azzjoni tar-reintegranda, l-azzjoni tiegħu ma tirnexxi jekk ma tkunz giet sterċitata "infra bimestre".

Fid-dottrina u fil-giurisprudenza hemm diskordja dwar minn meta għandu jibdu iġġaddi dan it-terminu ta' zahrej. Uħud isostnu li dan it-terminu jibda iġġaddi mill-aħħar att konsumattiv ta' l-ispoll; oħrajn jgħidu illi hemm l-ispoll ukoll meta jiġi kommess att li jiddisturba l-godiment, avolja ma jkunz għieb privazzjoni totali tad-godiment lill-ispoljat.

F'il-każ preżenti, dina l-kwistjoni ma gietz deciza; u dana għalhekk il-Qorti sabet illi, anki kieku kellha fittiehed it-tezi Laktar favorevoli għall-attur, illi oġġet t-terminu ta' zahrej għandu jibda iġġaddi mill-aħħar att konsumattiv ta' l-ispoll, jiġi li dejjem l-azzjoni giet sterċitata wara li kien għadda dak it-terminu. U dan apparti li listess Qorti rriteniet ukoll illi l-azzjoni ma setgħetx tirnexxi anki għalhekk l-attur ma kellux il-pussess tutelabili bl-azzjoni ta' spoll.

Il-Qorti — Rat l-att ta' citazzjoni quddiem il-Prim'Awla tal-Qorti Civili tal-Maestà Tagħha r-Regina, li bih l-atturi, wara li ppremettew illi l-instanti huma proprjetarji tal-fond numru 12 Strada Stretta, Zabbar, li għandu s-servitù tad-dawl minn tiegħa kontra l-fond nru. 11 Strada Stretta, Zabbar, liema fond huwa ta' proprjetà tal-konvenuti; u illi l-konvenuti reċentement saqqfu l-ambjent li għalhekk tagħti t-tiegħa fuq imsemmija, bi vjolenza u klandestinità; illi b'dan il-mod saret vjolazzjoni illegali tal-pussess tas-servitù fuq imsemmija li għandhom l-instanti, liema vjolazzjoni arbitrarja u illegali tik-kostitwixxi spoll fis-sens tal-ligi; u illi l-konvenuti gew inutilment interpellati biex ma jikkontinwawx il-vjolazzjoni li qiegħdin jikkommettu u jirrimwovu s-saqaf li qiegħdin inehhi d-dawl mill-imsemmija tiegħa; talbu illi, wara li jiġu mogħtija

d-dikjarazzjonijiet neċessarji, inkluża, jekk hemm bżonn, dik ta' l-eżistenza ta' l-ispoll kontra l-possessur a tenur tal-ligi, u mogħtija l-provvedimenti kollha opportuni, il-konvenuti jġu kundannati minn dina l-Qorti biex jirreintegraw lill-instanti fil-godiment u pussess kollu tas-servitù fuq imsemmija, billi jirrimwovu s-saqaf, jew parti mis-saqaf, minnhom magħmul, u jgħamlu x-xogħolijiet li dina l-Qorti tistabbilixxi, sabiex l-instanti jergħu jitpogġew fid-dgawdija u pussess tas-servitù tad-dawl kif kienu qabel; u dana fit-terminu qasir u perentorju li dina l-Qorti tipprefiggħilhom; u illi l-instanti jġu awtorizzati li, fin-nuqqas ta' dan fiż-żmien stabbilit, jeżegwixxu dak ix-xogħol huma stess à spejjeż tal-konvenuti, taħt id-direzzjoni tal-perit li jgħogħobha tinnomina l-Qorti għal dan l-iskop. Bl-ispejjeż, inklużi dawk tal-protest tat-30 ta' Novembru 1951, kontra l-konvenuti;

*Omissis;*

Rat is-sentenza ta' dik il-Qorti ta' l-10 ta' Novembru 1952, li biha dik il-Qorti ddeċediet billi, fil-waqt li asteniet milli tiegħu konjizzjoni tal-kawża in kwantu diretta kontra l-konvenuta Paolina Magri, in vista tan-nota ta' rinunzja relativa ta' l-atturi, bl-ispejjeż kontra tagħhom, laqgħet it-talba ta' l-atturi kif miġjuba fl-att. ta' citazzjoni in kwantu diretta kontra l-konvenuti Vincenzo Cassar u Giovanni Mifsud; u għall-finijiet tagħha pprefiggħet lil dawn il-konvenuti t-terminu ta' xahar, prorogabili għal għusta kawża; u fil-każ li dan it-terminu jgħaddi inutiement, awtorizzat lill-atturi jeżegwixxu huma stess ix-xogħol li għandhom jagħmlu l-konvenuti Cassar u Mifsud, bi spejjeż ta' dawn, taħt id-direzzjoni ta' l-Arkitett u Inġinier Civili Professor John Gatt, li gie għal dan l-iskop nominat; u ordnat li l-ispejjeż ihallsuhom il-konvenuti Cassar u Mifsud, barra minn dawk tar-rikors tat-3 ta' Novembru 1952, u tar-risposta tal-konvenuta Magri ta' l-14 ta' Novembru 1952, li għandhom jibqgħu a kariku ta' l-atturi; billi dik il-Qorti kkunsidrat;

Illi min iġib 'il quddiem azzjoni bhal dik intentata mill-atturi, li hija ta' spoll "de recenti", fiż-żmien imsejjaħ "privileggiat", u jirnexxi fiha, hemm bżonn li jipprova tliet rekwiżiti, li huma (a) "possedisse", (b) "spoliatum fuisse", u (c) "infra bimestre deduxisse" (Vol. XXXI—I—236); liema

spoll irid ikun vjotent jew klandestin — "vi aut clam" (Vol. IX, 777; Pacifici Mazzoni, Inst. Diritto Civ., Vol. III, II, 51);

Illi, dwar l-ewwel u t-tieni rekwiżit, gie pruvat illi l-fond ta' l-atturi ghandu almenu d-dgawdija tad-dawl minn tieqa kontra l-fond tal-konvenuti Cassar u Mifsud, kif jinghad fil-kuntratt fl-attijiet tan-Nutar Salvatore Cauchi tas-27 ta' Jan- nar 1930 (fol. 99 tal-proċess), jigifieri "una finestrella 'ad lumen' guardante per la casa.....", il-lum il-fond ta' l- imsemmija konvenuti; u ghalhekk ghandhom id-dgawdija tad- dawl kollu mill-fond tal-konvenuti Cassar u Mifsud kif kien fiż-żmien ta' dak il-kuntratt, jew almenu, u żgur, kif kien im- medjatement qabel ma sar it-tisqif li sejjer jissemma. Jirri- żulta illi dan id-dawl fil-fond ta' l-atturi kien iriđ, u ghandu jittiehed minn ambjent fil-fond tal-konvenuti Cassar u Mifsud li kien minn dejjem mikxuf, jigifieri mhux imsaqqaf. U ghal- hekk il-fond ta' l-attriċi ghandu jkollu d-dgawdija tad-dawl fuq imsemmi milli-ambjent mhux imsaqqaf tal-fond tal-kon- venuti Cassar u Mifsud. Issa, jirriżulta li f'dan l-aħħar żmien, u fir-rikostruzzjoni tal-fond tagħha, il-konvenuta Cassar saq- qfet l-ambjent fuq imsemmi, li minnu l-kamra tal-fond ta' l- atturi kienet tiegħu d-dawl, u bekk evidentement naqqset lill- atturi mid-dgawdija ta' dak id-dawl. Gie wkoll pruvat illi dan it-tisqif sar mill-konvenuta Cassar kontra l-volontà ta' l-atturi, u kwindi sar bi vjolenza (Vol. XX—II—368; XXVIII—III— 1314), billi, kif xehed l-Avukat Dr. Lorenzo Cassar, ir-raġel tal-konvenuta Cassar, huwa qal lili-ingħallem biex ikompli x-xogħol wara li l-istess imghallem kien qallu illi l-atturi kienu joġġezzjonaw għalih (fol. 18 tergo). Għalhekk jirrikorru fl-az- zjoni ta' l-atturi l-ewwel żewġ rekwiżiti fuq imsemmijin;

Illi mhuwix meritu ta' dina l-kawża, li hija dik ta' spoll, illi jiġu eżaminati l-eċċezzjonijiet tal-konvenuti Cassar u Mif- sud, u li huma kollha, wiehed jista' jgħid, ta' natura peren- torja, dawk jigifieri illi d-dgawdija ta' l-atturi ma tikkostitwix vera u propria servitù, imma, fil-każ, biss mera tolleranza; illi t-tieqa fuq imsemmija mhijiex vera tieqa, imma biss rewwieha; u illi bit-tisqif li sar minnha l-atturi ma gewx preġudikati. In- fatti, f'materja ta' spoll ma tista' tigi permessa ebda eċċezzjoni qabel ma jiġi reintegrat l-ispoll, għax "spoliatus ante omnia re- stituendus" (Vol. XXI—I—488; XXXIII—II—83; XXXI—I

—296), billi din l-azzjoni hija ta' ordni publiku, u hi intiza illi tipprojbixxi illi wiehed jagħmel gustizzja b'idejh u mingħajr l-intervent tat-tribunali (Vol. XXIII—II—154). L-azzjoni ta' spoll hija privileġġjata, u kontra tagħha mliunies ammissibili eżċezzjonijiet oħra hlief dilatorji; u l-eżamni tal-Qorti għandu jkun limitat għall-fatt ta' l-ispoll u tal-pussess (Vol. XXX—II—85, XXXII—I—45); u mhux għall-investigazzjoni tan-natura tal-pussess ta' l-ispoljat; għaliex il-ligi ma tirrikjedix hlief pussess materjali u ta' fatt (Vol. XXVIII—I—506). Każ wiehed hemm meta l-gudizzju ta' spoll jista' jiġi soepiż; u dan huwa meta l-pussess ikun ekwivoku u mhux manifest; u dan għaliex allura tkun tonqos il-konkorrenza ta' wiehed mill-elementi li trid il-ligi għall-eżerċizzju ta' din l-azzjoni (Vol. X, 55; XXI—I—488);

Imma fil-każ prezenti, il-pussess ta' l-atturi mhux ekwivoku, u anzi hu manifest biżżejjed. Kif ingħad, għal din l-azzjoni l-ligi ma tirrikjedix il-prova tal-legittimità tal-pussess tat-turbat, u takkorda r-reintegrazzjoni anki kontra l-possessor "in mala fede" u kontra l-istess proprjetarju tal-ħaġa li tagħha jkun hemm il-pretensjoni li gie konness spoll (Vol. XXX—I—165). It-tribunal għandu jeżamina biss il-fatt tal-pussess jew detenzjoni, u l-fatt ta' l-ispoll. U hemm ir-reqwizit ta' spoll anki meta l-ispoljat għandu s-sempliċi detenzjoni (Vol. XXI—I—296); u dan ukoll jekk dina d-detenzjoni tkun prekarja, jiġifieri mingħajr kawża ġuridika (Vol. VI, 129; IX, 779; XVI—II—213; XXVIII—II—381; XXVIII—III—1314);

Il-pussess meħtieġ fil-kawzi ta' spoll "de recenti" hu l-pussess materjali u ta' fatt (Vol. X, 55), ta' kwalunkwe pussess (Vol. VII, 16; XXIV—I—661; XXX—I—55); u f'azzjoni simili mhux meħtieġ lil min jagħmilha illi jipprova li għandu dritt ta' proprjetà jew ta' servitù fuq il-ħaġa li minnha jiġi spoljat bi vjolenza jew klandestinità (Vol. XXIV—I—658). Fl-azzjoni ta' spoll l-ispoljat hu fid-dritt illi jinsisti li l-ħaġa tiġi rimessa fl-istat li kienet qabel, salvi r-raġunijiet li fil-gudizzju petitorju jistgħu jirriżultaw kompetenti lill-ispoljant (Vol. X, 980);

Illu, dwar it-tielet reqwizit, kif tajjeb jissottomettu l-atturi, għandu jiġi ritenut illi l-ispoll gie effettwat meta spiċċa

t-tisqif tal-kamra tal-konvenuti Cassar u Mifsud, li qabel kienet ambjent bla saqaf. Dwar daqshekk jinghad illi l-Avukat Dr. Cassar xehed..... Ghalhekk l-azzjoni giet intentata mill-atturi fit-terminu, b'mod illi anki t-tielet rekwiżit jirrikorri fl-azzjoni ntentata mill-atturi;

Illi l-atturi rrinunzjaw għall-azzjoni in kwantu diretta kontra l-konvenuta Paolina Magri.....;

Rat in-nota ta' l-appell (fol. 120) tal-konvenuta Vincenza Cassar, assistita minn żewġha Avukat Dr. Lorenzo Cassar, il-lum bħala direttarja tal-fond "de quo", u ta' Giuseppe Mifsud, il-lum bħala enfiwta temporaneu ta' l-istess fond, u l-petizzjoni tagħhom fol. 121, li biha talbu li s-sentenza fuq imsemmija tiġi revokata, u li jiġu esklużi t-talbiet ta' l-atturi, bl-ispejjeż taż-żewġ istanzi kontra l-istess atturi;

*Omissis;*

Ikkunsidrat;

Illi hu ormaj paċifiku fil-ġurisprudenza maltija illi l-eżistenza ta' tieqa miftuħa fil-fond proprju għal fuq l-art jew spazju mhux mibni ta' haddiehor ma hix servitù; imma sofferenza prekarja sakemm l-art jew spazju jibqgħu mhux mibnija; u sid dina l-art jew spazju jista' jibni u jimmura t-tieqa, ammenokkè sid il-fond li fih hi miftuħa t-tieqa ma jippruvax, mhux is-sempliċi servitù "luminum", imma jew is-servitù "ne luminibus officatur" jew is-servitù l-oħra "altius non tollendi" (ara App. "Perini vs. Buttigieg", 28 ta' Diċembru 1860; Appell "Barbara vs. Falzon", 28 ta' Novembru 1890; Prim'Awla "Stivala vs. Field", 29 ta' Gunju 1938);

Fil-każ preżenti, ebda prova ta' waħda minn dawn iż-żewġ servitujiet ma giet magħmula mill-atturi. Anzi, jekk xi haġa, l-att eżibit mill-atturi fol. 101, jirriferrixxi espressament għal "finestrella ad lumen";

Għalhekk il-Qorti għandha tinvesti l-pont jekk l-eżistenza b'tolleranza ta' tieqa simili tikkostitwixxi pussess tutelabili bl-azzjoni ta' spoll;

Hu elementari f'dina l-materja illi l-pussess li trid il-liġi għall-finijiet ta' l-azzjoni ta' reintegrazzjoni ma hemmx bżonn li jkun il-pussess b'titolu ta' proprjetà jew ta' servitù, iżda li hu biżżejjed pussess "kwalunkwe", anki purament materjali u "di fatto" (ara P.A. "Scieluna vs. Zarb", 15 ta' Jannar

1874);

Però jehtieg dejjem li l-attur jipprova li ghandu "un possesso di fatto";

Issa, b'ligi (art. 563 Kap. 23 Ediz. Riv.), l-attijiet ta' sempliçi tolleranza ma jistghux jiswew ta' fundament għall-ukkwist tal-pussess, u appuntu l-eżistenza ta' tieqa simili hi utt ta' tolleranza, skond il-gurisprudenza kostanti fuq ċitata;

Jista' jiġi oġġezzjonat li fl-artikolu ċitat il-ligi kienet qeghedha tirriferixxi għal pussess "legittimu", mentri għall-azzjoni ta' spoll ma jehtiegx il-pussess legittimu, imma hu biżżejjed il-pussess materjali. Izda din l-oġġezzjoni ma treggix; għaliex minn notamenti ta' l-istess legislatur Sir Adran Dingli għall artikolu in kwistjoni (allura nru. 221 Ord. VII ta' l-1868) jidher li hu kien deliberatament qiegħed jirriferixxi għal "kwalunkwe" pussess, u mhux għall-pussess legittimu, meta qal li l-attijiet ta' tolleranza ma johlqux il-pussess. Infatti n-notament tiegħu hu appuntu f'dan is-sens:— "Ho soppresso la parola "legittimo", perchè, secondo la mia definizione, questi atti non danno luogo ad alcun possesso propriamente detto.....";

Applikazzjoni Prattika ta' daqshekk kienet ġa tinstab fis-sentenza "Testaferrata Viani vs. Theuma Castelletti", Prim' Awla 6 ta' Frar 1965, Vol. III, p. 257, li fiha ġie negat l-ispoll li kien ippretenda l-attur li sar għad-dannu tiegħu. L-ilma tax-xita li kien jaqa' fuq il-bjut ta' fond tal-konvenut Konti Theuma Castelletti kien minn żmien antik imur fil-bir ta' fond vicin ta' l-attur Baruni Testaferrata Viani. Il-Konti għamel bir fil-fond tiegħu u ddevja l-ilma li kien jaqa' fuq il-bjut tiegħu. Il-Baruni fittxu għall-ispoll; izda l-Qorti caħdet l-istanza, evidentement għaliex il-Konti kellu kull dritt li jiddevja għal-bir tiegħu l-ilma li jaqa' fuq il-bjut tiegħu, u li biss b'tolleranza kien jingabar fil-bir ta' l-attur;

Il-Gurisprudenza Taljana (avvolja fid-dispożizzjoni tal-Kodiċi Taljan, art. 688 simili għall-art. 563 malti, hemm il-kelma "legittimo", soppressa minn Dingli) tidher unanimi li ma hemm x pussess tutelabili fejn hemm sempliçi tolleranza:—

"Non è possesso giuridicamente reintegrabile quello che emana da una semplice concessione del proprietario" — Cas-sazione Roma, 23 Giugno 1905, Santucci e. Di Francesco;

“Non ricorre quel possesso di fatto che dà diritto alla protezione mediante l'azione di reintegra ogni qualvolta il preteso spogliato abbia il godimento di un vantaggio basato sulla semplice tolleranza del preteso spogliatore” — Cassaz. Torino, 27 ta' Dicembru 1907, Macone c. Guglielmino;

“Non può agire in reintegra del possesso di un diritto di passaggio chi tale possesso ha sempre esercitato per mera tolleranza del vicino e chiedendogliene permesso” — Cassaz. Torino, 15 Dicembre 1908, Longhi c. Migliorati (ara Fadda, art. 695-697);

Għalhekk, ġa ladarba l-eżistenza tat-tieqa fil-każ preżenti għandha tiġi kunsidrata bħala “sofferenza precaria”, allura ma hemmx pussess — lanqas dak il-pussess kwalunkwe oġġett tar-reintegrada. L-azzjoni ta' l-ispoll, kwindi, stante n-nuqqas ta' dan l-element, ma tistax tiġi sostnuta;

Jista' jiżdied li, ankorkè “ex hypothesi” wiehed kellu jirritjeni li hemm pussess tutelabili, allura l-azzjoni l-istess ma tinnexxix, minhabba n-nuqqas ta' element ieħor, dak, ejoè, ta' deduzzjoni fi żmien xahrejn;

Ma hemmx bżonn jinġhad li l-prova li l-azzjoni giet eżerċitata tempestivament tmiss lill-attur (ara Appell 15 ta' Marzu 1880, “Testa vs. Caruana”). Għalhekk jinġhad “actor docere debet eēc. eēc.” Issa, f'dan il-każ mhux biss l-attur ma għamel l-ebda prova rassikuranti f'dan is-sens, imma anzi, mill-elementi probatorji proċesswali, jirrizulta li l-istanza giet proposta tardivament;

Deher mill-provi (ara dokument fol. 127) li l-hadid tat-taraġ kien ġa mqiegħed fis-27 ta' Settembru 1951, meta, s'intendi, t-taraġ stess kien ġa lest. Skond ix-xhieda ta' Angelo Brincat fol. 153, meta tqiegħed il-hadid tat-taraġ, is-saqaf, ejoè it-tromba tat-taraġ, kien ġa lest, għax it-tisqif isir qabel it-taraġ, biex jiġi evitat li jaqa' xi xriek fuq it-taraġ waqt ix-xogħol tat-tisqif stess, jew waqt ix-xogħol tal-ballata fuq il-bejt. Il-kamra fejn hemm it-tieqa kienet għadha ma ġieta imsaqqa, iżda l-kuntrattur Brincat kien ġa għamel indana xoroq, qabel ma saqqaf it-taraġ, f'din il-kamra, biex ikunu jistgħu permezz ta' sellum jitiġħu l-haddiema bix-xoroq għat-tisqif tat-tromba, li hi aktar għolja;

Vwoldiri, li dik l-indana xoroq saret ċertament qabel is-



27 ta' Settembru 1951, u għalhekk wiehed għandu jara jekk bit-tqeghid ta' dik l-indana xoroq kienx hemm ga l-ispoll, b'mod li bdew minn dak inhar jiddekorru x-xahrejn tat-terminu;

Fuq din il-materja hemm diskordja fid-dottrina u l-gurisprudenza oħtera. Fil-gurisprudenza lokali ma jidherx li dan il-pont qatt gie deciz "ad hoc". Għal min, bħal Borsari (Comm. Cod. Civile, Vol. II. p. 1186), jirritjeni li "la parola 'spoglio' significa la privazione totale del possesso", allura tiġi bħala konsegwenza li t-terminu jibda jgħaddi mill-aħħar att konsumativ ta' l-ispoll. Ir-Ricci ma jaqbelx ma' din l-opinjoni (Corso, Vol. V, para. 108), u jaħseb li spoll hemm ukoll meta jkun hemm 'att' li jiddisturba l-godiment, avvolja ma jkunx gieb il-privazzjoni totali; u fil-każ preżenti hu ċert li dik l-indana xoroq naqqset, avvolja ma neħhietx għal kollox, l-arja ta' l-apertura; u f'dan is-sens kien hemm, "ex hypothesi", l-ispoll, u t-terminu beda jgħaddi. Il-Kassazzjoni ta' Napoli, b'decizjoni riportata fil-Giurisprudenza Italiana, XXX, I, 531, irriteniet li t-terminu jiddekorri, fi-azzjonijiet possessorji, mill-ewwel kif fatt taxbattiv; mentri l-Kassazzjoni ta' Ruma, f'decizjoni riportata fi-Annali Gpza. XI, I, 233, irriteniet li l-attijiet, mill-ewwel sa l-aħħar, għandhom jitqiesu bħala "quid unum"; b'mod li t-terminu jibda jgħaddi mill-aħħar att li jikkompleta l-ispoll (ara wkoll diversi decizjonijiet fil-Fadda, loc. cit., para. 714 et seq.). Hu ċert li, jekk it-terminu f'dan il-każ jiġi komputat minn meta tqeghedet l-indana xoroq, oġoè qabel is-27 ta' Settembru 1951, allura, meta saret id-ċitazzjoni fit-13 ta' Dicembru 1951, il-bimestre kien għadda;

Però għall-istess konkluzjoni, li t-terminu kien skada meta saret id-ċitazzjoni l-kawza, wiehed jiġi anki jekk kellu jirritjeni, favur l-atturi, illi d-"dies a quo" jibda jgħaddi minn meta jkun hemm "l'intera consumazione del fatto materiale";

Infatti l-provi juru dan: il-hadid tat-taraġ kien imqiegħed fis-27 ta' Settembru 1951; it-taraġ bilfors kien, kif intqal, ga lest. Brincat qal li minn mindu tlesta t-taraġ sakemm ordna l-hadid għaddiet mhux iżjed minn gimgha. Anki jekk wiehed jgħid li l-hadid lesta x-xogħol (haġa improbabil) f'jumejn biss, b'kalkolu dejjem l-aktar favorevoli għall-atturi, jiġi li t-taraġ tlesta disat ijiem qabel (gimgha pju jumejn), oġoè

fit-18 ta' Settembru 1951. Brincat xehed li t-taraġ dam isir gimgha; kwindi t-taraġ inbeda fil-11 ta' Settembru 1951, u f'dik id-data t-tromba tat-taraġ kienet insaqqa, u l-indana xoroq kienet imqeghda. Issa, l-istess Brincat qal li hu saqqaf il-kumpliment tal-kamra, li fiha t-tieqa (fejn kien hemm għal-indana xoroq) xi hmistax il-gurnata, jew forsi tliet gimghat, wara li saqqaf it-tromba tat-taraġ. Issa, anki jekk wiehed kellu jiehu l-maximum (dejjem favur l-attur) ta' tliet gimghat, u jkiddhom mad-data tal-11 ta' Settembru 1911 (meta t-tisqif tat-tromba tat-taraġ kien sar), jiġi għad-data tat-2 ta' Ottubru 1951. F'din id-data zgur li l-ispoll kien kompletat għal kollox bit-tisqif totali tal-kamra, u zgur kwindi li beda jiddekorri t-terminu ta' xahrejn, li għalhekk għalaq qabel ma giet prezentata l-ċitazzjoni fit-13 ta' Dicembru 1951;

Għalhekk, anki jekk wiehed jiehu t-tezi l-aktar favorevoli ta' t-terminu jibda jgħaddi mill-konsumazzjoni totali ta' l-ispoll, anki jekk wiehed jiehu għax-xogħol tal-hadid it-terminu ferm konservativ ta' jumejn, u, f'lok jiehu l-koacerv bejn il-gimghatajn u t-tliet gimghat fuq imsemmija, jiehu l-maximum ta' tliet gimghat, jiġi dejjem għall-istess konkluzjoni tal-għeluq tat-terminu qabel l-ċitazzjoni; dan dejjem apparti l-konsiderazzjoni li huma l-atturi li għandhom jippruvaw konkludentement, bhala wiehed mir-rekwiziti tar-"remedium spoli", ili dan gie eżerċitat fit-terminu;

Mina dan jiġi li l-azzjoni għandha tiġi respinta, mhux biss għax ma kienx hemm pussess tutelabili bl-"actio spoli", minn anki għax, kieku stess kien hemm pussess tutelabili. L-azzjoni giet intavolata tardivament, wara l-għeluq tal-bimestre;

Għal dawn ir-raġunijiet;

Tiddecidi;

Billi tilqa' l-appell tal-konvenuti, tirrevoka s-sentenza appellata, u tichad l-istanzi proposti mill-atturi, bl-ispejjeż taż-żewġ istanzi kontra tagħhom fil-konfront taż-żewġ konvenuti appellanti. L-ispejjeż tal-konvenuta l-oħra Paolina Magri (li kontra tagħha l-atturi rinunzjaw fil-prima istanza) jibqgħu kif provveduti mill-Ewwel Qorti.